

جناب احسان الدین صاحب
اسٹنٹ پروفیسر شعبہ عربی اسلامیہ کالج پشاور

مفسر قرآن شیخ محمد عبده جدت پسندی کے اسباب و محرکات

شیخ محمد عبده کا طریقہ تفسیر قدیم علماء سے یکسر مختلف تھا اور اس کے چند وجوہات تھے جن کا اثر محمد عبده پر پڑا۔

اور انہوں نے جدید طریقہ اختیار کیا۔

زمانہ طالب علمی میں محمد عبده کائنات علوم حاصل کرنے کا بہت شوق تھا لیکن جامعہ ازہر کے قدامت پسند شیخ ایسا کرنے سے منع کرتے تھے۔ وہ یہ چاہتے تھے کہ جن حالات میں یہ علوم اسلامی بزرگان اسلام سے چلے آتے ہیں۔ اس حالت میں بلا کم و کاست ان کو رہنے دیا جائے۔ دین کے ماخذوں میں آزواد تحقیق اور ان کے متعلق مجتہدانہ اظہار رائے کا دروازہ اسلام میں تیسری صدی ہجری کے وسط میں بند ہو گیا۔ لہذا دین اسلام کے ائمہ مجتہدین وہاں رہے۔ جو ایک بعید ماضی میں گذر چکے ہیں۔ بعد کی نسلوں کا کام یہ رہ گیا کہ جو کچھ آبا و اجداد لکھ گئے ہیں اس کی تعبیر و تشریح کرتے رہیں۔ دوسرے علوم مثلاً ادب لطیف، تاریخ، جغرافیہ، اگرچہ لازہر وغیرہ مدارس میں سکھائے جاتے تھے مگر ان کا طریقہ غیر مفید تھا۔

محمد عبده نے چار سال تک جامعہ ازہر میں تعلیم حاصل کی لیکن نئے علوم حاصل کرنے اور غور و فکر کرنے کا کوئی طریقہ آپ کو نہ مل سکا۔ وہ اگرچہ مختلف شیروں کے بیچ سنتے لیکن دل کی خواہش پوری نہ ہو سکی۔ محمد عبده کی یہ عادت تھی کہ کسی مضمون کو اس وقت تک نہ چھوڑتے جب تک اسے سمجھ نہ لیتے۔ بلکہ اس کی تائید میں تمام دلائل بھی تلاش کرتے تھے۔ آپ خود کہا کرتے تھے کہ لازہر کے طریقہ تعلیم سے اس کی ذہنی اور عقلی قوتوں کو نقصان پہنچا ہے۔ اگرچہ انہوں نے سا لہا سال تک ان طریقوں کے اثرات سے اپنے دماغ کو پاک کرنے کی کوشش کی لیکن پوری کامیابی پھر بھی حاصل نہ ہوئی تھی۔

لے انسائیکلو پیڈیا آف اسلام میں مقالہ لازہر

شیخ الازہر کا نئے علوم حاصل کرنے کے امتناع کا اثر | محمد عبدالعزیز نے جب کبھی نئے علوم پڑھنے چاہے تو علماء اور شیوخ ان کو منع کرتے۔ ان کے اس امتناع سے آپ کو اور زیادہ شوق پیدا ہونے لگا۔ چنانچہ بعد میں رسالہ "واردات" کے دیباچے میں لکھا کہ جب میں نے اس امتناع پر غور کیا تو مجھ پر منکشف ہو گیا کہ جب کوئی شخص کسی چیز سے بے خبر ہوتا ہے تو اس سے نفرت ہونے لگتا ہے۔

سید جمال الدین کا اثر | آپ کی پہلی ملاقات سید جمال الدین سے ۱۸۶۹ء میں ہوئی جب کہ وہ قاہرہ میں مقیم تھے اور پہلی گفتگو تفسیر قرآن کا موضوع تھا۔ وہ باتیں جو محمد عبدالعزیز کو الازہر میں حاصل نہ ہوئی تھیں سید جمال الدین سے حاصل ہوئیں۔ جب کہ سید صاحب خود نئے علوم سیکھنے کے حامی تھے۔ اور ہر بات میں غور و فکر کرنے کی ہدایت دیتے۔ چنانچہ محمد عبدالعزیز ان کے شاگرد بن گئے۔

سید صاحب پہلے علماء اسلام کی ان کتابوں کو جو غفلت کی نذر ہو رہی تھیں پڑھنے اور ان کے متعلق طلبہ سے بحث کرتے۔ اور مختلف مضامین کے متعلق اپنے فیاضانہ اور دلکش گفتگو اور تبصروں سے حاضرین کو مسحور کرتے۔ یہ طریقہ محمد عبدالعزیز کو پسند آیا۔

علوم جدیدہ کا اثر | علوم جدیدہ نے بھی محمد عبدالعزیز پر گہرا اثر کیا۔ منطق اور علوم جدید کی کتابوں کو پڑھنا ضروری قرار دیا۔ اور دفاع اسلام کے لئے عصر حاضر کے علوم سے استفادہ کرنے کو لازم ٹھہرایا۔ محمد عبدالعزیز کا مقصد یہ تھا کہ مصریوں کی ایک نئی نسل وجود میں آجائے جو عربی زبان اور علوم اسلامیہ کا احیا کرے۔ اور مصری حکومت کی بھی اصلاح کرے۔ محمد عبدالعزیز مستقبل کے حالات کو بہتر بنانے کی غرض سے تعلیم پر اصرار کرتے تھے۔ طریقہ تعلیم پر نکتہ چینی کیا کرتے۔ ان کا خیال یہ تھا کہ قوم کی ترقی صرف افراد کی ترقی سے انجام دی جاسکتی ہے۔ رسوم بتدریج تبدیل ہونے چاہئے۔ عوام کے خیالات و اعمال کی اصلاح قوم کا اہم ترین فریضہ ہے۔

محمد عبدالعزیز نے رشوت کی مذمت کے متعلق جو مقالہ لکھا ہے اس میں قوم کے ان رسوم و اعمال کا ذکر ہے جن کی اصلاح از حد ضروری ہے۔ آپ نے اس امر پر افسوس کا اظہار کیا ہے کہ چھوٹے چھوٹے معاملات میں عدل و انصاف حاصل کرنے کی غرض سے رشوت عام رائج ہے۔ اسی طرح از دو واجی زندگی، محکمہ اوقاف کی بڑھتوں اور قومی سیاسی زندگی کے بارے میں اظہار رائے کیا ہے۔ محمد عبدالعزیز چاہتے تھے کہ دین اسلام کے رشتے کے ذریعے تمام اسلامی ممالک کو متحد ہو جانا چاہئے۔ کیونکہ اسلام ہی ایک ایسا رشتہ ہے جو نسل و قوم کے تمام امتیازات کو ختم کر دیتا ہے۔ اسلام دوسرے مذاہب کی طرح نہیں بلکہ موجودہ اور زندگی دونوں کے متعلق ہدایت دیتا ہے۔

یعنی شریعت میں فی الدنیا حسنۃ و فی الآخرة حسنۃ دونوں کا بندوبست کرنا ہے۔

اصلاح کا کام سمرانجام دینے کے لئے محمد عبدہ عقائد کی اصلاح کرنے کو ضروری سمجھتے ہیں۔ ایران، ہندوستان، عرب، مصر کے تمام مسلمانوں سے ان غلطیوں کو دور کرنا چاہتے ہیں۔ جو دین کی بنیادی چیزوں کو غلط سمجھنے کی وجہ سے مسلمانوں میں راسخ ہو چکی تھی۔ ان تمام مندرجہ بالا وجوہات کی بنا پر محمد عبدہ کی تفسیر میں تجدد کا رنگ نمایاں ہے چنانچہ ان کے کام کا یہ تصور آپ کے دیگر تحریروں میں بھی واضح ہے۔ اس مقصد کا جلوہ ان کی تفسیر القرآن "المنار" میں بھی دکھائی دیتا ہے جس کے متعلق گولڈزیر کا خیال ہے کہ یہ تفسیر قرآن ان دینی تعلیمات کا مظہر ہے جس کی تبلیغ سید جمال الدین افغانی اور مفتی محمد عبدہ کرتے ہیں۔

سید جمال الدین افغانی کا اثر آپ کی تعلیم پر | سید جمال الدین افغانی کو یہ شرف حاصل ہے کہ اس کی وساطت سے آپ کی توجہ علم کے وسیع خزانوں اور نتیجہ خیز علمی کوششوں کی طرف مبذول ہو گئی۔ محمد عبدہ اپنے رسالہ "الوارث" میں لکھتے ہیں کہ انہیں علم سے بے انتہا محبت تھی جس کی حصول میں وہ جوش و خروش سے منہمک رہے۔ جمال الدین کے ذریعہ انہیں علم کے تجسس میں اطمینان حاصل ہوا۔ جب پہلی بار محمد عبدہ سید جمال الدین افغانی سے ملنے گئے۔ تو انہوں نے تفسیر و قرآن کی موضوع پر گفتگو کی۔ اور قدیم مقلد مفسرین کا ذکر کیا۔ اور ان کے تفسیروں کے مطالبہ پر بحث کی۔ سید صاحب اپنی تعلیم و تدریس میں قدیم علماء ائمہ کی آرا کے متعلق جس آزادی فکر و نقد کو ادا رکھتے تھے اس کا بہت گہرا اثر محمد عبدہ پر پڑا۔ تقریر و خطابت کی مشق بھی کرواتے تھے۔ چنانچہ محمد عبدہ تھوڑی ہی مدت میں خطیب کے حیثیت سے اپنے استاد سے بھی سبقت لے گئے۔ (بحوالہ اسلام و تہجد مصر میں)

محمد عبدہ بحیثیت معلم | محمد عبدہ نے جو تربیت سید جمال الدین افغانی سے حاصل کی تھی۔ اس کے زیر اثر اپنی تعلیم مکمل کرنے کے بعد دوسروں کی تعلیم و تربیت میں مصروف ہو جانا ان کے لئے ضروری تھا۔ چنانچہ ازہر میں بہت سے موضوعات پر لیکچر دئے اور دینی مضامین کی تعلیم اس طریقہ سے دینے لگے جو سید صاحب سے اخذ کیا تھا۔ ابن مسکویہ کی تہذیب الاخلاق پر خطبات دیتے۔ جو کہ فلسفہ اخلاق کی ایک قابل قدر کتاب ہے۔ ۱۸۷۱ء میں ریاض پاشا وزیر اعظم مصر کی کوشش سے شیخ محمد عبدہ دارالعلوم کے مدرسہ میں تاریخ کے معلم مقرر کئے گئے۔ یہ مدرسہ خدیو اسماعیل کے وزیر تعلیم نے قائم کیا تھا۔

شیخ محمد عبدہ نے ابن خلدون کے مقدمے پر لیکچر دینے شروع کئے۔ اور قوموں کے عروج و زوال کے اسباب

اور انسانی معاشرے کی تہذیب و تنظیم کے اصول پر اپنے خیالات کا اضافہ کیا جس وقت خدیو اسماعیل معزول ہو گیا اور اس کا بیٹا توفیق پاشا تخت پر بیٹھا تو اس نے جمال الدین افغانی کو مصر سے نکال دیا۔ اور محمد عبده کو دارالعلوم اور خدیو کے مدرسے سے برطرف کر کے اپنے گاؤں میں گوشہ نشین ہونے کا حکم دے دیا۔

بحیثیت صحافی | جب جناب محمد عبده کو برطرف کیا گیا تو وزیر اعظم ریاض پاشا مصر میں موجود نہیں تھے جب واپس آئے تو انہوں نے شیخ محمد عبده کو حکومت مصر کے سرکاری اخبار الوقائع المصریہ کے ایڈیٹور میں شامل کیا۔ اس کے بعد جین ایڈیٹر بن گئے۔ تمام اخباروں کو سنسز بھی کرنے جو تک سے شائع ہوتے۔ اخبارات کو تنبیہ کرنے کو بھی ان کو حق تھا۔ عربی اخباروں میں بندوبست معیار پر اسرار کرتا۔ اس طرح سے محمد عبده نے ایسا ادب کی بنیاد رکھی۔ ۱۸۸۱ میں سررشتہ تعلیم کی ایک کونسل قائم کی گئی جس کو انتظامی اختیارات سونپے گئے اور محمد عبده نے ایک محکمہ ادبی قائم کیا جس میں وہ اور ان کے رفقاء کا مقالات لکھتے۔ اور اسے عامہ کو حاصل کرنے کی کوشش کرتے۔ وہ کہتے تھے کہ قوم کی ترقی صرف انفرادی ترقی سے حاصل ہو سکتا ہے۔ اور رسوم کو آہستہ آہستہ سے بدلنا چاہئے۔ بچوں کی ابتدائی تعلیم کو بہتر بنانا ضروری ہے (تعلیم کا اثر مذہب پر اور مذہب کا عقائد پر تاریخ صفحہ دوم)

جلاوطنی | محمد عبده ۱۸۸۲ میں مصر سے جلاوطن کر دیا گیا۔ تو آپ شام میں آئے اور بیروت میں قریباً ایک برس رہے۔ سید جمال الدین افغانی نے اسے پیرس بلایا۔ آپ پیرس میں سید صاحب کے ساتھ دس ماہ تک رہے محمد عبده اور جمال الدین افغانی نے ایک اخبار العروة الوثقی شائع کرنا شروع کر دیا جس کی غرض تمام مسلم ممالک بیدار کر کے ان کے رائے عام کو متحرک کرنا مقصود تھا۔ العروة الوثقی اگر یہ جلد ہی بند کر دیا گیا مگر اس نے بہت کامیابی حاصل کی۔ اس اخبار میں تمام مسلم ممالک کو متحرک کرنے کی اپیل تھی۔ اس میں بیان کیا گیا ہے کہ دین اسلام ہی کے رشتہ سے تمام مسلمان متحد ہو کر رہ سکتے ہیں۔ اسلام ہی نسل و قوم کے امتیازات کو مٹا کر ہے۔ ہر مسلمان حکمران شریعت اسلامی کی حمایت سے دنیائے اسلام میں بڑے سے بڑے امتیاز حاصل کر سکتا ہے۔ اور آئندہ زندگی کے علاوہ موجودہ زندگی میں بھی باعث رحمت و برکت ہے۔ اس اخبار کا بیج چونکہ بہت تیز و تند تھا۔ اس لئے اسے بند کر دیا گیا۔ جب محمد عبده واپس بیروت تشریف لائے تو وہاں سیرت رسول پر تقریریں کرنے تھے اور تفسیر و قرآن پر خطبات دیتے تھے۔ تقریباً ساڑھے تین سال تک بیروت میں مقیم رہے۔ بعد میں توفیق پاشا نے اس کی جلاوطنی کا حکم منسوخ کیا اور آپ ۱۸۸۱ میں مصر واپس آ گئے۔

سید محمد رشید رضا لکھتے ہیں:۔۔۔ کہ جلاوطنی کی زندگی محمد عبده کے لئے بڑی بابرکت ثابت ہوئی۔ کیونکہ اس سے

اس کی علم و فضل کی تکمیل ہوئی۔ اور انہیں بہت سے ملکوں میں اپنے خیالات پھیلانے کا موقع مل گیا۔ محمد عبدالعزیز نے مصر میں واپس آ کر پھر دین و وطن کی اصلاح کی طرف اپنی کوششیں مبذول کر دی۔

محمد عبدالعزیز مفتی مصر مفتی محمد عبدالعزیز جب مصر کے مفتی اعظم مقرر ہوئے۔ تو سارے سلطنت میں شریعت اسلامی کے سرکاری ترجمان تسلیم کئے گئے۔ مفتی صاحب نے عام لوگوں کے لئے بھی استفہانہ کے دروازے کھول دیئے۔ انہوں نے دورانِ تہذیب بہت سے فتویٰ صادر کئے۔ ان تمام فتوؤں میں اس خواہش کا نمایاں اظہار تھا کہ دین اسلام موجودہ تہذیب کی ضروریات سے قطعاً مطابقت رکھتا ہے۔ ان فتوؤں کے ذریعہ سے محمد عبدالعزیز تمام اسلامی ممالک میں مشہور ہو گئے۔ محمد عبدالعزیز کہتے تھے کہ عربی زبان دین اسلام کی بنیاد ہے ملت اسلامیہ اس وقت تک عروج حاصل نہیں کر سکتی جب تک اس کی زبان ترقی نہ کرے لہذا اگر دین کی اصلاح منظور ہے تو عربی زبان کی اصلاح بھی بہت ضروری ہے۔

بقیہ : مدارس عربیہ

کو شعوری طور پر سمجھ سکے گا۔ اور مغرب سے موعوبیت کا خطرہ باقی نہیں رہے گا۔

میری ان معروضات کا خلاصہ یہ ہے۔

عربی مدارس کے لئے حکومت نے جو جدید علوم کا نصاب تجویز کیا ہے اسے اپنایا جائے۔

اس نصاب کی کتابیں عربی مدارس کی تنظیم وفاق المدارس کے تحت تالیف کی جائیں۔

اس نصاب کی تدریس کے لئے سرکاری مدارس کے تربیت یافتہ اساتذہ نہ لئے جائیں بلکہ وفاق کے تحت

ایک تربیت گاہ قائم کر کے اپنے اساتذہ تیار کئے جائیں اور — آخری بات جو میں کہنا چاہتا ہوں وہ یہ ہے

کہ درس نظامی کے فارغ التحصیل اساتذہ میں سے ایک معقول تعداد کا انتخاب کر کے انہیں مشہورہ دیا جائے۔

کہ وہ بی اے کے نصاب میں داخل معاشیات وغیرہ علوم کی کتابوں کا ان خود مطالعہ کریں۔ اور حکومت سے مطالبہ

کیا جائے کہ حکومت یونیورسٹیوں کے تحت ہونے والے سالانہ امتحانات میں ان اساتذہ کو ان مضامین میں شریک

ہونے کی اجازت دے جو حکومت نے تجویز کئے ہیں اور کامیابی کی صورت میں انہیں بی اے کی اسناد اور حقوق و مراعات

دے۔ اس سے ایک تویہ فائدہ ہوگا کہ حکومت کے اس فیصلے کے بارے میں عربی مدارس کا اعتماد اور یقین بچتے ہو جائے

گا کہ حکومت واقعی عربی مدارس کے فارغ التحصیل حضرات کو ذمہ داریوں کا اہل سمجھتی ہے۔ دوسرا فائدہ یہ ہوگا کہ عربی

مدارس میں جدید علوم کی تدریس کے لئے اساتذہ کا سلسلہ عمل ہو جائے گا۔

خدا ہم سب کو نیکی اور بھلائی کے کاموں میں تعاون کی توفیق دے۔ آمین

وفیات اور تعزیت

پچھلے کچھ عرصہ میں ہمارے بہت سے ایسے مخلص واقفین احباب و اکابر رحلت فرما گئے جن کی وفات سے علمی و دینی ادبی اور تبلیغی حلقوں کو نقصان پہنچا۔ افسوس کہ ہم بروقت الحق کے ذریعہ انہار تعزیت نہیں کر سکے۔ ان محترم سطور کے ذریعہ قارئین سے دعائے مغفرت کی اپیل کرتے ہوئے مرحومین کے رفیع درجات کی دعا کرتے ہیں۔ الحق اور دارالعلوم حقانیہ متعلقہ تمام حلقوں سے تعزیت کر رہا ہے۔

سمیع الحق

حکیم مولانا عبدالحی | بھولٹی گاڑھ ٹیکسلا کے مولانا حکیم عبدالحی صاحب فاضل دیوبند۔ علم و عمل کا مجسمہ تواضع اور سادگی میں اکابر دیوبند کی نشانی روحانی علاج کے ساتھ ساتھ جسمانی امراض کے معالجہ میں اللہ تعالیٰ نے تجربہ دیا تھا۔ اجلاس دیوبند کے سلسلہ میں سفر کے دوران حادثہ پیش آیا، زخمی ہوئے اور چند ماہ بعد وصال فرما گئے۔

مولانا محمد حیات | فاتح قادیان و ربوہ عمر بھر مرزائیت کے تعاقب و استیصال کا جہاد کیا مرزائیت کا انسائیکلو پیڈیا تھے۔ "ملت اسلامیہ کا موقف" نامی بیان تحریک میں مرتب کرنے کے دوران ان کی صحبت اور زیارت پھر حوالوں کے بارہ میں مجیر العقول استحصار دیکھنے میں آیا۔ حق تعالیٰ اس فدا سے ناموس ختم نبوت کو طویل جہاد کا بہتر صلہ دے۔ اور مجلس تحفظ ختم نبوت کو آپ جیسا جامع اور بے لوث رہنما نصیب ہو۔

خواجہ محمد خان | ایک ادیب اور صاحب قلم محقق خواجہ محمد خان حضرت۔ نادر مضامین اور کتابوں سے شغف زندگی بھر رہا، الحق کو بھی نوازتے، خطوط سے بھی اور مضامین سے بھی۔ غار حراء سے واپسی میں جبل نور پر عالم نور کی طرف چلے گئے۔

اہلیہ مولانا اکبر آبادی | برصغیر کے مشہور محقق و مصنف محذومی مولانا سعید احمد اکبر آبادی مدیر برہان دہلی حال علی گڑھ مسلم یونیورسٹی کے پروفیسر کی صالحہ عابدہ اہلیہ کا انتقال ہوا۔ علم و ادب کے ناطے سے یہ سانحہ حدیث ان کا نہیں بلکہ سب واقفین کا ہے۔ اللہ تعالیٰ مرحوم کو درجات عالیہ اور مولانا کو صبر جمیل سے نوازے۔

والد ماجد اختر راہی صاحب | الحق کے دیرینہ کرم فرما مقالہ نگار و تبصرہ نگار جناب اختر راہی صاحب پور شرف خواہ کینٹ کے والد ماجد کا ۱۹ ستمبر کو انتقال ہوا حق تعالیٰ اختر راہی صاحب جیسے خلف الصدق فرزند کی خدمات کے صدقہ جاریہ کو ان کے رفیع درجات کا مزید ذریعہ بنا دے۔

مولانا سعید الرحمن علوی کو صدمہ | ہمارے علمی و ادبی اور دینی میدانوں میں مگر کرم رفیق مولانا سعید الرحمن علوی مدیر خدام الدین کے دادا صاحب مرحوم جو حضرت مولانا محمد رمضان علوی کے والد ماجد تھے۔ مرحوم نے علماء و صلحاء خدام دین اپنی اولاد و کی شکل میں چھوڑے یہ حسن تربیت و خوش نعتی قابل رشک ہے۔ اللہ تعالیٰ مقامات قرب و رضا سے نوازے۔